

एकात्मिक पडीक जमीन विकास कार्यक्रम प्रकल्पाच्या मूल्यमापन व इतर  
अनुषंगिक बाबीकरीता निधी मंजूर करण्याबाबत.

महाराष्ट्र शासन  
ग्राम विकास व जलसंधारण विभाग,  
शासन निर्णय क्रमांक : पजवि १८०६/प्र.क्र.८७/जल-१२,  
मंत्रालय, मुंबई ४०० ०३२  
दिनांक : २३ मार्च, २००७.

**वाचा :**

- (१) ग्राम विकास व जलसंधारण विभाग, शासन निर्णय क्रमांक : पजवि १८/०२/प्र.क्र. २४०/जल-१२, दि. ३० एप्रिल २००३
- (२) ग्राम विकास व जलसंधारण विभाग, शासन निर्णय क्रमांक : पजवि १८/०२/प्र.क्र. २०७/जल-१२, दि. १८ जुलै २००३
- (३) ग्राम विकास व जलसंधारण विभाग, शासन निर्णय क्रमांक : पजवि १८/०६/प्र.क्र.८७/जल-१२, दि. २२.२.०७, दि. ८.३.०७, दि. १७.३.२००७.

**प्रस्तावना :**

केंद्र स्तरीय एकात्मिक पडीक जमिन विकास कार्यक्रम सन १९९८ पासून राज्यात सुरु करण्यात आला आहे. सुरुवातीस सदर कार्यक्रम १०० % केंद्र पुरस्कृत होता. मार्च, २००० नंतर मंजूर केलेल्या प्रकल्पांसाठी दर हेक्टर मापदंड रु.४,००० पासून रु.६,००० पर्यंत बदलण्यात आले आहे. यात राज्याचा हिस्सा दर हेक्टर रु.५०० एवढा निश्चित करण्यात आला आहे. एकात्मिक पडीक जमीन विकास कार्यक्रमांतर्गत २९ जिल्ह्यात ८४ पाणलोट विकास प्रकल्प सुरु करण्यात आले आहेत. या प्रकल्पांची एकूण व्याप्ती ५३३३४३ हे. असून त्यांची प्रकल्प किंमत रु.२९९८८.३८ लाख एवढी आहे. सन २००६-०७ या आर्थिक वर्षात केंद्र हिस्सा म्हणून रु. १८४६.३८ लक्ष प्राप्त झालेले आहे. या अनुषंगाने राज्य हिस्सा म्हणून सन २००६-०७ या आर्थिक वर्षात रु. ४२४.९९५ लक्ष इतका निधी जिल्हा ग्रामीण विकास यंत्रणेला वितरीत केलेला आहे. राज्यातील पडीक जमिन विषयक पाणलोट विकासाच्या कामकाजाचे सुसूत्रीकरण आणि विकास करण्यासाठी "महाराष्ट्र एकात्मिक पडीक जमीन विकास यंत्रणा (मिवाडा) " या संस्थेची स्थापना करण्यात आलेली आहे. एकात्मिक पडीक जमिन विकास कार्यक्रम अंतर्गत घेण्यात आलेल्या पाणलोट विकास प्रकल्पांच्या अंमलबजावणीचा राज्यस्तरीय आढावा, संनियंत्रण, मूल्यमापन इत्यादीसाठी निधी वितरीत करण्याची बाब शासनाच्या विचाराधीन होती.

**शासन निर्णय :**

केंद्र स्तरीय एकात्मिक पडीक जमिन विकास कार्यक्रम सन १९९८ पासून राज्यात सुरु करण्यात आला आहे. या कार्यक्रमांतर्गत २९ जिल्ह्यात ८४ पाणलोट विकास प्रकल्प सुरु करण्यात आले असून येणा-या काळात या कार्यक्रमाची व्याप्ती वाढणार आहे. सबब या कार्यक्रमांतर्गत हाती घेण्यात आलेल्या पाणलोट विकास कार्यक्रमाचा राज्यस्तरीय आढावा, संनियंत्रण, मूल्यमापन होणे अपेक्षित आहे.

२. शासन निर्णय क्रमांक : पजवि १८/०२/प्र.क्र.२४०/जल-१२, दि. ३० एप्रिल, २००३ अन्वये या कार्यक्रमाचे सुसूत्रीकरण व व्यवस्थापन करण्यासाठी "महाराष्ट्र एकात्मिक पडीक जमीन विकास यंत्रणा (मिवाडा) " या संस्थेची स्थापना करण्यात आली आहे. या शासन निर्णयाच्या अधीन राहून एकात्मिक पडीक जमीन विकास कार्यक्रमांतर्गत घेण्यात आलेल्या पाणलोट विकास प्रकल्पाच्या कामाच्या अंमलबजावणीचा राज्यस्तरीय आढावा, संनियंत्रण, मूल्यमापन इ. करिता येणारा खर्च भागविण्यासाठी रु. १८९.७३ लक्ष (अक्षरी एक कोटी एकोन्नवद लक्ष त्र्याहत्तर हजार फक्त ) एवढा निधी मंजूर व वितरीत करण्यास शासन मान्यता देण्यात येत आहे. सदर निधी मिवाडा संस्थेच्या नियामक मंडळाचे सदस्य व मुख्य कार्यकारी अधिकारी मिवाडा तथा संचालक, सामाजिक वनीकरण , महाराष्ट्र राज्य, पुणे यांच्या अधिनस्त ठेवण्यास शासन मान्यता देण्यात येत आहे.

३. सदर निधी शासनाच्या पूर्व मान्यतेशिवाय खर्च करण्यात येऊ नये. सदर निधीसाठी आहरण व संवितरण अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. तसेच हा निधी मिवाडा या संस्थेकडे धनादेशाद्वारे सुपूर्द करण्यास संचालक, सामाजिक वनीकरण, महाराष्ट्र राज्य, पुणे यांना प्राधिकृत करण्यात येत आहे.

४. सदरहू निधीपेक्षा जास्त खर्च होणार नाही याची आहरण व संवितरण अधिकारी यांनी दक्षता घ्यावी.


५. सदर योजनेतर्गत होणारा खर्च खाली नमूद केलेल्या लेखाशिर्षाखाली सन २००६ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र. एल-३, '२५०१-ग्रामीण विकासासाठी विशेष कार्यक्रम, ०५- पडीक जमीन विकास कार्यक्रम, १०१- राष्ट्रीय पडीक जमीन विकास कार्यक्रम, (०१) एकात्मिक पडीक जमीन विकास कार्यक्रम, पंचवार्षिक योजनांतर्गत योजना, (०१)(०१) जिल्हा ग्रामीण विकास यंत्रणा/ इतर संस्थांना अर्थसहाय्य - राज्यहिस्सा (२५०१-०५६-७) ४१- अर्थसहाय्य'

६. नियोजन व वित्त विभागाच्या मान्यतेने व वित्त विभागाच्या अनौपचारिक संदर्भ क्र.२२/व्यय-१५, दि.२३.१.२००७ अन्वये दिलेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक 2006 03 23 988 22009 असा आहे.

महाराष्ट्राचे राज्यपाल यांच्या आदेशानुसार व नावाने,



( र. रा. पेटकर )

कार्यासन अधिकारी, महाराष्ट्र शासन

प्रति,

मा.मंत्री, जलसंधारण यांचे खाजगी सचिव

मा.उपाध्यक्ष, महाराष्ट्र राज्यस्तरीय जलसंधारण सल्लगार परिषद

मा.राज्यमंत्री, जलसंधारण, यांचे खाजगी सचिव

मा. प्रधान सचिव (जसं) यांचे स्विय सहाय्यक

प्रधान मुख्य वनसंरक्षक, महाराष्ट्र राज्य, नागपूर

व्यवस्थापकीय संचालक, महाराष्ट्र जलसंधारण महामंडळ, औरंगाबाद

संचालक,मृदसंधारण व पाणलोट क्षेत्र व्यवस्थापन,महाराष्ट्र राज्य,पुणे

मुख्य अभियंता, लघुपाटबंधारे (स्थानिक स्तर) महाराष्ट्र राज्य, पुणे

संचालक, सामाजिक वनीकरण संचालनालय, महाराष्ट्र राज्य, पुणे,

सर्व सह संचालक, सामाजिक वनीकरण वृत्त

महालेखापाल, (लेखापरिक्षा), महाराष्ट्र १ व २, मुंबई व नागपूर,

महालेखापाल, (लेखा व अनुज्ञेयता),महाराष्ट्र १ व २, मुंबई व नागपूर,

जिल्हा कोषागार अधिकारी, पुणे / औरंगाबाद.

कार्यासन अधिकारी, जल ७, जल ८, जल ११, जल २० ग्राम विकास व जलसंधारण विभाग,मंत्रालय, मुंबई  
निवडनस्ती कार्यासन जल -१२.